

(സി) ഓരോ പെൻഷനേയും ഗുണഭോക്താക്കളുടെ എണ്ണം ചുവടെ ചേർക്കുന്നു :

ക്ഷേമ പദ്ധതിയുടെ പേര്	ഗുണഭോക്താക്കളുടെ എണ്ണം
1. വികലാംഗ പെൻഷൻ	261342
(a) 80% മുതൽ അംഗവൈകല്യമുള്ളവർ	30960
2. അഗതി (വിധവ) പെൻഷൻ	831376
3. ദേശീയ വാർദ്ധക്യ കാല പെൻഷൻ	325545
(a) 80 വയസ്സിനു മുകളിൽ പ്രായമുള്ളവർ	54506
4. 50 വയസ്സിനു മുകളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ	57297

പഞ്ചായത്ത് അംഗങ്ങൾക്ക് പെൻഷനും ആനുകൂല്യങ്ങളും

220 (3415) ശ്രീ. പി. ഉബൈദുള്ള : താഴെ കാണുന്ന ചോദ്യത്തിന് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

ഒരു വർഷമെങ്കിലും പഞ്ചായത്ത് മെമ്പർമാരായി സേവനമനുഷ്ഠിച്ചവർക്ക് പെൻഷനും ചികിത്സാ ആനുകൂല്യങ്ങളും ഏർപ്പെടുത്താൻ നടപടികൾ സ്വീകരിക്കുമോ ?

ഉത്തരം

ഇക്കാര്യം സർക്കാരിന്റെ പരിഗണനയിലില്ല.

തദ്ദേശസ്വയംഭരണസ്ഥാപനങ്ങളിലെ ജനപ്രതിനിധികൾക്ക് പെൻഷൻ

221 (3416) ശ്രീ. ജി. എസ്. ജയലാൽ : താഴെ കാണുന്ന ചോദ്യത്തിന് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

ത്രിതല പഞ്ചായത്തംഗങ്ങൾക്ക് പെൻഷൻ നൽകുന്നതുമായി ബന്ധപ്പെട്ട് പഠനം നടത്തിയിട്ടുണ്ടോ ; വിശദാംശം അറിയിക്കുമോ ?

ഉത്തരം

പഠനം നടത്തിയിട്ടില്ല.

തദ്ദേശസ്വയംഭരണസ്ഥാപനങ്ങളിലെ മുൻ പ്രതിനിധികൾക്ക് ചികിത്സാ സൗജന്യം

222 (3417) ശ്രീ. മോൻസ് ജോസഫ് : താഴെ കാണുന്ന ചോദ്യത്തിന് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

തദ്ദേശസ്വയംഭരണ സ്ഥാപനങ്ങളിലെ മുൻ ജനപ്രതിനിധികൾക്ക് ചികിത്സാ സൗജന്യം അനുവദിക്കുന്ന കാര്യം സർക്കാരിന്റെ പരിഗണനയിലുണ്ടോ ; ഉണ്ടെങ്കിൽ വിശദാംശം വെളിപ്പെടുത്താമോ ?

ഉത്തരം

ഇക്കാര്യം സർക്കാരിന്റെ പരിഗണനയിലില്ല.